

موبلی لنک نے 65,000 سے زائد سیلاب متاثرین تک امداد پہنچادی۔

کراچی: 02 ستمبر، 2010: موبلی لنک، پاکستان میں سیلولر خدمات کا سرفہرست ادارہ ہے جسے اورسکام ٹیلی کام ہولڈنگ جیسے بین الاقوامی ادارے کی سرپرستی حاصل ہے۔ ان دنوں یہ ادارہ سیلاب سے متاثرہ خاندانوں تک صحت بخش غذائی اشیاء اور بنیادی ضروریات کا سامان پہنچاتے ہوئے اپنی امدادی کاروائیوں کے دائرے کو تیزی سے پھیلانے میں ہمہ وقت مصروف ہے۔ اس حوالے سے اب تک اس ادارے کی امدادی سرگرمیوں سے 65,000 متاثرین مستفید ہو چکے ہیں۔

امدادی کاروائیوں کو موبلی لنک فاؤنڈیشن کے ذریعے انجام دیا جا رہا ہے۔ سیلاب زدگان کی تمام امداد کے مادی اخراجات کے لئے موبلی لنک اور اورسکام ٹیلی کام کی جانب سے عطیہ کی گئی 8 کڑور 50 لاکھ روپے کی امدادی رقم استعمال کی جا رہی ہے۔ اس خطیر رقم کے علاوہ موبلی لنک کے ملازمین نے اپنی ذاتی تنخواہوں سے بھی 60 لاکھ روپے سے زائد کی مادی معاونت جمع کی ہے۔ دوستوں اور رشتے داروں سے بھی عطیات اکٹھے کئے گئے۔ امدادی اشیاء اور رقوم جمع کرنے کے لئے پاکستان بھر میں موبلی لنک کے دفاتر میں 22 مراکز بھی قائم کئے گئے۔ امدادی سامان کی خریداری، گھرانوں کی ضرورت کے مطابق پیک کرنے کے ساتھ ساتھ سامان کی ترسیل اور تقسیم کی تمام تر ذمہ داریاں موبلی لنک کے ملازمین انجام دے رہے ہیں اور اس حوالے سے اپنا ذاتی وقت امدادی سرگرمیوں میں رضا کارانہ جذبے کے ساتھ وقف کر رہے ہیں۔

موبلی لنک میں فلاح معاشرہ کا خصوصی شعبہ موبلی لنک فاؤنڈیشن کہلاتا ہے، جو رضا کار ملازمین کی ٹیموں پر مشتمل ہے۔ ان ٹیموں کو امدادی کاروائیوں کے لئے مختلف علاقوں میں تعینات کر دیا گیا ہے، جہاں یہ رضا کار اب تک پینے کے صاف پانی کی 44,000 بوتلیں، خشک خوراک کے 1,860 ڈبے، حفظان صحت کے سامان کے 3,900 پیکٹ، آٹے کے 500 تھیلے اور تیار خوراک کے 7,215 پیکٹ سیلاب زدگان میں تقسیم کر چکے ہیں۔ اپنی انتھک کاوشوں کے ذریعے موبلی لنک ملک بھر کے 15 علاقوں اور ملحقہ خطوں تک امداد پہنچا چکا ہے۔ ان علاقوں میں ملتان، مظفر گڑھ، نوشہرہ، ٹروجبہ، تھیر خیل، ڈیرہ غازی خان، چارسدہ، آغا خیل، خوازہ خیل، مدین، سوات، سکھراور ڈیرہ اسماعیل خان کے علاوہ پاکستان بھر میں دیگر چھوٹے بڑے شہر، قصبے اور گاؤں شامل ہیں۔

وسیع پیمانے پر اس معاونت کے علاوہ اورسکام ٹیلی کام ہولڈنگ نے اس حوالے سے متعدد بین الاقوامی اشتہاری مہنات کا بھی آغاز کر دیا ہے، جن کے ذریعے یونان اور مصر میں پاکستان کے سیلاب سے متعلق عوامی آگاہی کو فروغ دیتے ہوئے امدادی کاروائیوں کے لئے اضافی رقوم اکٹھی کی جا رہی ہیں۔

ماضی میں بھی موبلی لنک نے امداد و بحالی کی سرگرمیوں کے انتظامات نہایت کامیابی اور جذبے کے ساتھ کئے۔ ان میں سال 2005 کے زلزلہ متاثرین کی بحالی اور سال 2009 میں سوات کے IDP's کے 1,000 خاندانوں کی بحالی کیلئے وسیع امدادی کیپ کا قیام شامل ہیں۔